

تعلقات عامہ دفتر

جامعہ ملیہ اسلامیہ، نئی دہلی

July 26, 2021

پریس ریلیز

جامعہ ملیہ اسلامیہ کے مختلف کورسز میں داخلے کے لیے انٹرنس ٹسٹ کا آغاز

جامعہ ملیہ اسلامیہ کے مختلف پوسٹ گریجویٹ (پی جی) انڈر گریجویٹ (یو جی) ڈپلوما اور پی جی پروگراموں میں داخلے کے لیے آج سے دو شفت میں جامعہ کیمپس کے مختلف ٹسٹ مراکز میں انٹرنس ٹسٹ شروع ہو گئے۔ یہ انٹرنس ٹسٹ مورخہ ۲۸/ اگست ۲۰۲۱ء تک جاری رہیں گے۔

صبح کی شفت میں ماسٹر آف فائن آرٹ (ایم ایف اے) اور پی جی ڈپلوما ان براڈ کاسٹ ٹیکنالوجی میں انٹرنس ٹسٹ منعقد ہوا جب کہ بیچلر آف فائن آرٹ (بی ایف اے) اپلائڈ آرٹس (ایم)۔ اے ان Conflict Analysis and peace Building، ایم۔ ٹیک Computational Mathametics اور پی جی ڈپلوما ان اردو ماس میڈیا میں داخلے کے لیے شام کی شفت میں انٹرنس ٹسٹ ہوئے۔ انٹرنس ٹسٹ کے دوران میں کوڈ۔ ۱۹ کے جملہ ضوابط اور رہنما خطوط کی پیروی کی گئی تھی۔

پروفیسر نجمہ اختر، شیخ الجامعہ جامعہ ملیہ اسلامیہ نے جاری کوڈ بحران میں بروقت انٹرنس ٹسٹ کے آغاز پر اپنے اطمینان کا اظہار کیا۔ انھوں نے انٹرنس ٹسٹ کے کامیاب انعقاد پر اس کی کاروائیوں میں شامل ڈینز اور اساتذہ، کنٹرولر امتحانات اور ان کی منظمہ ٹیم کی کاوشوں کی ستائش کی ہے۔

چند کورسز جن میں درخواست دہندگان کی تعداد زیادہ ہے ان کے انٹرنس ٹسٹ دہلی کے علاوہ تھرو ومنتھا پورم، لکھنؤ، پٹنہ، کولکتہ، سری نگر اور گواہٹی شہروں میں بھی منعقد کرائے جائیں گے۔

تعلقات عامہ دفتر

جامعہ ملیہ اسلامیہ، نئی دہلی